

romiṇaḥ patraṁ

I īśvaro nijaputramadhi yaṁ susaṁvādaṁ
bhaviṣyadvādibhi rdharmmagranthe
pratiśrutavān taṁ susaṁvādaṁ pracārayituṁ
pṛthakkṛta āhūtaḥ preritaśca prabho
ryīśukhrīṣṭasya sevako yaḥ paulaḥ

II sa romānagarasthān īśvarapriyān
āhūtāṁśca pavitralokān prati patraṁ likhati |

III asmākaṁ sa prabhu ryīśuḥ khrīṣṭaḥ
sārīrikasambandhena dāyūdo vaṁśodbhavaḥ

IV pavitrasyātmanaḥ sambandhena
ceśvarasya prabhāvavān putra iti śmaśānāt
tasyotthānena pratipannaṁ |

V aparaṁ yeṣāṁ madhye yīsunā khrīṣṭena
yūyamapyāhūtāste 'nyadeśīyalokāstasya
nāṁni viśvasya nideśagrāhiṇo yathā bhavanti

VI tadabhiprāyeṇa vayaṁ tasmād anugrahaṁ
preritatvapadañca prāptāḥ |

VII tātenāsmākaṁ īsvareṇa prabhuṇā
yīśukhrīṣṭena ca yuṣmabhyam anugrahaḥ
śāntiśca pradīyetāṁ |

VIII prathamataḥ sarvasmin jagati yuṣmākaṁ
viśvāsasya prakāśitatvād ahaṁ yuṣmākaṁ
sarvveṣāṁ nimittaṁ yīśukhrīṣṭasya nāma
gṛhlan īśvarasya dhanyavādaṁ karomi |

IX aparaṁ īśvarasya prasādād bahukālāt
paraṁ sāmprataṁ yuṣmākaṁ samīpaṁ yātuṁ
kathamapi yat suyogaṁ prāpnomi, etadartham

nirantaram nāmānyuccārayan nijāsu
sarvvaprārthanāsu sarvvadā nivedayāmi,

X etasmin yamaham tatpu-
trīyasusaṁvādapracāraṇena manasā
paricarāmi sa īśvaro mama sāksī vidyate |

XI yato yuṣmākaṁ mama ca viśvāsena vayam
ubhaye yathā śāntiyuktā bhavāma iti kāraṇād

XII yuṣmākaṁ sthairyakaraṇārthaṁ
yuṣmabhyaṁ kiñcitparamārthadānadānāya
yuṣmān sāksāt karttuṁ madīya vāñchā |

XIII he bhrātrgaṇa bhinnadeśīyalokānām mad-
hye yadvat tadvad yuṣmākaṁ madhyepi yathā
phalaṁ bhuñje tadabhiprāyeṇa muhurmuhu
ryuṣmākaṁ samīpaṁ gantum udyato'ham kintu
yāvad adya tasmin gamane mama vighno jāta iti
yūyaṁ yad ajñātāstiṣṭhatha tadaham ucitaṁ na
budhye |

XIV aham sabhyāsabhyānām vidvadavid-
vatāñca sarvveṣām ṛṇī vidye |

XV ataeva romānivāsinām yuṣmākaṁ
samīpe'pi yathāśakti susaṁvadam
pracārayitum aham udyatosmi |

XVI yataḥ khrīṣṭasya susaṁvādo mama la-
jjāspadam nahi sa īśvarasya śaktisvarūpaḥ
san ā yihūdīyebhyo 'nyajātiyān yāvat sarv-
vajātiyānām madhye yaḥ kaścīd tatra viśvasiti
tasyaiva trāṇaṁ janayati |

XVII yataḥ pratyayasya samaparimāṇam
īśvaradattaṁ puṇyaṁ tatsusaṁvāde prakāśate |
tadadhi dharmmapustakepi likhitamidam
"puṇyavān jano viśvāsena jviṣyati" |

XXVIII ataeva ye mānavāḥ pāpakarmmaṇā satyatām rundhanti teṣām sarvvasya durācaraṇasyādharmmasya ca viruddham svargād īśvarasya kopaḥ prakāśate|

XXIX yata īśvaramadhi yadyad jñeyaṁ tad īśvaraḥ svayaṁ tān prati prakāśitavān tasmāt teṣām agocaraṁ nahi|

XX phalatastasyānantaśaktīśvaratvādīnyadrśyānyapi sṛṣṭikālam ārabhya karmmasu prakāśamānāni drśyante tasmāt teṣām doṣaprakṣālanasya panthā nāsti|

XXI aparam īśvaraṁ jñātvāpi te tam īśvarajñānena nādriyanta kṛtajñā vā na jātāḥ; tasmāt teṣām sarvve tarkā viphalībhūtāḥ, aparāñca teṣām vivekaśūnyāni manāmsi timire magnāni|

XXII te svān jñānino jñātvā jñānahīnā abhavan

XXIII anaśvarasyeśvarasya gauravaṁ vihāya naśvaramanuṣyapaśupakṣyurogāmiprabhṛterākṛtiviśiṣṭapra

XXIV ittham ta īśvarasya satyatām vihāya mṛṣāmatam āśritavantaḥ saccidānandaṁ sṛṣṭikarttāraṁ tyaktvā sṛṣṭavastunaḥ pūjām sevāñca kṛtavantaḥ;

XXV iti hetoriśvarastān kukriyāyām samarpya nijanijakucintābhilāṣābhyām svam svam śārīraṁ parasparam apamānitaṁ karttum adadāt|

XXVI īsvareṇa teṣu kvabhilāṣe samarpiteṣu teṣām yoṣitaḥ svābhāvikācaraṇam apahāya viparītakṛtye prāvarttanta;

XXVII tathā puruṣā api svābhāvikayoṣitsaṅgamaṁ vihāya parasparaṁ kāmakṛśānunā dagdhāḥ

santaḥ pumāmsaḥ pumbhiḥ sākam kukṛtye
samāsajya nijanjabhrānteḥ samucitaṁ phalam
alabhanta|

XXVIII te sveṣāṁ manaḥsvīśvarāya sthānaṁ
dātum anicchukāstato hetoriśvarastān
prati duṣṭamanaskatvam avihitakriyatvañca
dattavān|

XXIX ataeva te sarvve 'nyāyo vyab-
hicāro duṣṭatvaṁ lobho jighāmsā irṣyā
vadho vivādaścaturī kumatirityādibhi
rduṣkarmmabhiḥ paripūrṇāḥ santaḥ

XXX karṇejapā apavādina īśvaradveṣakā
himsakā ahaṅkāriṇa ātmaślāghinaḥ
kukarmmotpādakāḥ pitrorājñālaṅghakā

XXXI avicārakā niyamalaṅghinaḥ sneharahitā
atidveṣiṇo nirdayāśca jātāḥ|

XXXII ye janā etādṛśaṁ karmma kurvvanti
taeva mṛtiyogyā īśvarasya vicāramīdṛśaṁ
jñātvāpi ta etādṛśaṁ karmma svayaṁ kurvvanti
kevalamiti nahi kintu tādṛśakarmmakāriṣu
lokeṣvapi prīyante|

II

I he paradūśaka manuṣya yaḥ kaścana tvaṁ
bhavasi tavottaradānāya panthā nāsti yato
yasmāt karmmaṇaḥ parastvayā dūṣyate tasmāt
tvamapi dūṣyase, yatastaṁ dūṣayannapi tvaṁ
tadvad ācarasi|

II kintvetādṛgācāribhyo yaṁ daṇḍam īśvaro
niścinoti sa yathārtha iti vayaṁ jānīmaḥ|

III ataeva he mānuṣa tvaṁ yādṛgācāriṇo
dūṣyasi svayaṁ yadi tādṛgācarasi tarhi tvam

īśvaradaṇḍāt palāyitum śakṣyasīti kiṃ bud-
hyase?

IV aparaṃ tava manasaḥ parivart-
tanaṃ karttum īśvarasyānugraho
bhavati tanna buddhvā tvaṃ kiṃ
tadīyānugrahakṣamācirasahiṣṇutvanidhiṃ
tucchīkaroṣi?

V tathā svāntaḥkaraṇasya
kaṭhoratvāt khedarāhityācēśvarasya
nyāyavicāraprakāśanasya krodhasya ca dinaṃ
yāvat kiṃ svārthaṃ kopaṃ sañcinoṣi?

VI kintu sa ekaikamanujāya tatkar-
mmānusāreṇa pratiphalaṃ dāsyati;

VII vastutastu ye janā dhairyyaṃ
dhṛtvā satkarma kurvanto mahimā
satkāro'maratvañcaitāni mṛgayante
tebhyo'nantāyu rdāsyati|

VIII aparaṃ ye janāḥ satyadharmmam agrhītvā
viparītdharmmam gṛhlanti tādrśā virodhi-
janāḥ kopaṃ krodhañca bhokṣyante|

IX ā yihūdino'nyadeśinaḥ paryyantaṃ
yāvantaḥ kukarmmakāriṇaḥ prāṇinaḥ santi
te sarvve duḥkhaṃ yātanāñca gamiṣyanti;

X kintu ā yihūdino bhinnadeśiparyyantā
yāvantaḥ satkarmmakāriṇo lokāḥ santi tān
prati mahimā satkāraḥ śāntiśca bhaviṣyanti|

XI īśvarasya vicāre pakṣapāto nāsti|

XII alabdavyavasthāśāstrai ryaiḥ pāpāni
kṛtāni vyavasthāśāstrālabdhatvānurūpasteṣāṃ
vināśo bhaviṣyati; kintu labdhavyavasthāśāstrā
ye pāpānyakurvvan vyavasthānusārādeva
teṣāṃ vicāro bhaviṣyati|

XIII vyavasthāśrotāra īśvarasya samīpe
niṣpāpā bhaviṣyantīti nahi kintu
vyavasthācāriṇa eva sapuṇyā bhaviṣyanti|

XIV yato 'labdhavyavasthāśāstrā
bhinnadeśīyalokā yadi svabhāvato
vyavasthānurūpān ācārān kurvvanti
tarhyalabdhaśāstrāḥ santo'pi te sveṣām
vyavasthāśāstramiva svayameva bhavanti|

XV teṣām manasi sākṣisvarūpe sati teṣām
vitarkeṣu ca kadā tān doṣiṇaḥ kadā vā
nirdoṣān kṛtavatsu te svāntarlikhitasya
vyavasthāśāstrasya pramāṇam svayameva
dadati|

XVI yasmin dine mayā prakāśitasya
susamvādasyānusārād īśvaro yīśukhrīṣṭena
mānuṣāṇām antaḥkaraṇānām gūḍhabhiprāyān
dhṛtvā vicārayiṣyati tasmin vicāradine tat
prakāśiṣyate|

XVII paśya tvaṁ svayaṁ yihūdīti vikhyāto
vyavasthopari viśvāsam karoṣi,

XVIII īśvaramuddiśya svaṁ ślāghase, tathā
vyavasthayā śikṣito bhūtvā tasyābhimatām
jānāsi, sarvvāsām kathānām sāraṁ vivimkṣe,

XIX aparaṁ jñānasya saty-
atāyāścākarasvarūpaṁ śāstraṁ mama samīpe
vidyata ato 'ndhalokānām mārgadarśayitā

XX timirasthitalokānām madhye
dīptisvarūpo'jñānalokebhyo jñānadātā
śīśūnām śikṣayitāhameveti manyase|

XXI parān śikṣayan svayaṁ svaṁ kiṁ na
śikṣayasi? vastutaścauryyaṇiṣedhavyavasthām
pracārayan tvaṁ kiṁ svayameva corayasi?

XXII tathā paradāragamanam̄ pratiṣedhan svayam̄ kiṁ paradārān gacchasi? tathā tvaṁ svayam̄ pratimādveṣī san kiṁ mandirasya dravyāṇi harasi?

XXIII yastvaṁ vyavasthām̄ ślāghase sa tvaṁ kiṁ vyavasthām̄ avamatya neśvaram̄ sammanyase?

XXIV śāstre yathā likhati "bhinnadeśinām̄ samīpe yuṣmākaṁ doṣād īśvarasya nāmno nindā bhavati|"

XXV yadi vyavasthām̄ pālayasi tarhi tava tvakchedakriyā saphalā bhavati; yati vyavasthām̄ laṅghase tarhi tava tvakchedo'tvakchedo bhaviṣyati|

XXVI yato vyavasthāśāstrādiṣṭadharmmakarmmācārī pumān atvakchedī sannapi kiṁ tvakchedinām̄ madhye na gaṇayiṣyate?

XXVII kintu labdhaśāstraśchinnatvak ca tvaṁ yadi vyavasthālaṅghanam̄ karoṣi tarhi vyavasthāpālakāḥ svābhāvikācchinnatvaco lokāstvām̄ kiṁ na dūṣayiṣyanti?

XXVIII tasmād yo bāhye yihūdī sa yihūdī nahi tathāṅgasya yastvakchedaḥ sa tvakchedo nahi;

XXIX kintu yo jana āntariko yihūdī sa eva yihūdī aparāñca kevalalikhitayā vyavasthayā na kintu mānasiko yastvakchedo yasya ca praśamsā manuṣyebhyo na bhūtvā īśvarād bhavati sa eva tvakchedaḥ|

III

I aparāñca yihūdinaḥ kiṁ śreṣṭhatvaṁ? tathā tvakchedasya vā kiṁ phalam̄?

II sarvvathā bahūni phalāni santi, viśeṣata
īśvarasya śāstram tebhyo'dīyata|

III kaiścid aviśvasane kṛte teṣām aviśvasanāt
kim īśvarasya viśvāsyatāyā hānirutpatsyate?

IV kenāpi prakāreṇa nahi| yadyapi sarvve
manuṣyā mithyāvādinastathāpīśvaraḥ
satyavādī| śāstre yathā likhitamāste, atastvantu
svavākyena nirddoṣo hi bhaviṣyasi| vicāre caiva
niṣpāpo bhaviṣyasi na saṁśayaḥ|

V asmākam anyāyena yadiśvarasya nyāyaḥ
prakāśate tarhi kim vadiṣyāmaḥ? ahaṁ
mānuṣāṇām kathāmiva kathām kathayāmi,
īśvaraḥ samucitaṁ daṇḍam dattvā kim anyāyī
bhaviṣyati?

VI itthaṁ na bhavatu, tathā satīśvaraḥ kathaṁ
jagato vicārayitā bhaviṣyati?

VII mama mithyāvākyavadanād yadiśvarasya
satyatvena tasya mahimā varddhate tarhi
kasmādahaṁ vicāre'parādhitvena gaṇyo
bhavāmi?

VIII maṅgalārthaṁ pāpamapi karaṇīyamiti
vākyam tvayā kuto nocyate? kintu yairucyate
te nitāntam daṇḍasya pātrāṇi bhavanti; tathāpi
tadvākyam asmābhirapyucyata ityasmākaṁ
glāniṁ kurvantāḥ kiyanto lokā vadanti|

IX anyalokebhyo vayam kim śreṣṭhāḥ?
kadācana nahi yato yihūdino 'nyadeśinaśca
sarvvaeva pāpasyāyattā ityasya pramāṇam
vayam pūrvvam adadāma|

X lipi ryathāste, naikopi dhārmiko janaḥ|

XI tathā jñānīśvarajñānī mānavaḥ kopi nāsti
hi|

XII vimārgagāmināḥ sarvve sarvve
duṣkarmmakāriṇaḥ| eko janopi no teṣāṃ
sādhukarmma karoti ca|

XIII tathā teṣāntu vai kaṅṭhā
anāvṛtaśmaśānavat| stutivādaṃ prakurvanti
jihvābhiste tu kevalaṃ| teṣāmoṣṭhasya nimne
tu viṣaṃ tiṣṭhati sarppavat|

XIV mukhaṃ teṣāṃ hi śāpena kapaṭena ca
pūryate|

XV raktapātāya teṣāṃ tu padāni kṣipragāni ca|

XVI pathi teṣāṃ manuṣyāṇāṃ nāśaḥ kleśāśca
kevalaḥ|

XVII te janā nahi jānanti panthānaṃ
sukhadāyinaṃ|

XVIII parameśād bhayaṃ yattat tac-
cakṣuṣoragocaraṃ|

XIX vyavasthāyāṃ yadyallikhati tad
vyavasthādhīnān lokān uddīśya likhatīti vayaṃ
jānīmaḥ| tato manuṣyamātro niruttaraḥ san
īśvarasya sākṣād aparādhī bhavati|

XX ataeva vyavasthānurūpaiḥ karmmabhiḥ
kaścidapi prāṇīśvarasya sākṣāt sapuṇyīkṛto
bhavituṃ na śakṣyati yato vyavasthayā
pāpajñānamātraṃ jāyate|

XXI kintu vyavasthāyāḥ pṛthag īsvareṇa
deyaṃ yat puṇyaṃ tad vyavasthāyā
bhaviṣyadvādigaṇasya ca vacanaiḥ
pramāṇīkṛtaṃ sad idānīm prakāśate|

XXII yīśukhrīṣṭe viśvāsakaraṇād īsvareṇa dat-
taṃ tat puṇyaṃ sakaleṣu prakāśitaṃ sat sarvvān
viśvāsinaḥ prati varttate|

XXIII teṣāṃ kopi prabhedo nāsti, yataḥ sarv-
vaeva pāpina īśvarīyatejohīnāśca jātāḥ|

XXIV ta īśvarasyānugrahād mūlyaṃ vinā
khrīṣṭakṛtena paritrāṇena sapuṇyīkṛtā
bhavanti|

XXV yasmāt svaśoṇitena viśvāsāt pāpanāśako
balī bhavitum sa eva pūrvvam īśvareṇa
niścitaḥ, ittham īśvarīyasahiṣṇutvāt
purākṛtapāpānām mārjjanakaraṇe
svīyayāthārthyam tena prakāśyate,

XXVI varttamānakālīyamapi svayāthārthyam
tena prakāśyate, aparaṃ yīsau viśvāsinaṃ sa-
puṇyīkurvvannapi sa yāthārthikastiṣṭhati|

XXVII tarhi kutrātmaślāghā? sā dūrikṛtā;
kayā vyavasthayā? kiṃ kriyārūpavyavasthayā?
ittham nahi kintu tat kevalaviśvāsarūpayā
vyavasthayaiva bhavati|

XXVIII ataeva vyavasthānurūpāḥ kriyā vinā ke-
valena viśvāsena mānavaḥ sapuṇyīkṛto bhavi-
tum śaknotītyasya rāddhāntam darśayāmaḥ|

XXIX sa kiṃ kevalayihūdinām īśvaro bha-
vati? bhinnadeśinām īśvaro na bhavati? bhin-
nadeśināmapi bhavati;

XXX yasmād eka īśvaro viśvāsāt tvakchedino
viśvāsenātvakchedinaśca sapuṇyīkariṣyati|

XXXI tarhi viśvāsena vyaṃ kiṃ vyavasthām
lumpāma? ittham na bhavatu vyaṃ
vyavasthām samsthāpayāma eva|

IV

I asmākaṃ pūrvvapuruṣa ibrahīm
kāyikakriyayā kiṃ labdhavān etadadhi kiṃ
vadiṣyāmaḥ?

II sa yadi nijakriyābhyaḥ sapuṇyo bhavet tarhi tasyātmaślāghām karttuṁ panthā bhavediti satyaṁ, kintvīśvarasya samīpe nahi|

III śāstre kiṁ likhati? ibrahīm īśvare viśvasanāt sa viśvāsastasmai puṇyārtham gaṇito babhūva|

IV karmmakāriṇo yad vetanaṁ tad anugrahasya phalaṁ nahi kintu tenopārjitaṁ mantavyam|

V kintu yaḥ pāpinaṁ sapuṇyīkaroti tasmin viśvāsinaḥ karmmahīnasya janasya yo viśvāsaḥ sa puṇyārtham gaṇyo bhavati|

VI aparaṁ yaṁ kriyāhīnam īśvaraḥ sapuṇyīkaroti tasya dhanyavādaṁ dāyūd varṇayāmāsa, yathā,

VII sa dhanyo'ghāni mṛṣṭāni yasyāgāmsyāvṛtāni ca|

VIII sa ca dhanyaḥ pareśena pāpaṁ yasya na gaṇyate|

IX eṣa dhanyavādastvakchedinam atvakchedinaṁ vā kaṁ prati bhavati? ibrahīmo viśvāsaḥ puṇyārtham gaṇita iti vayaṁ vadāmaḥ|

X sa viśvāsastasya tvakcheditvāvasthāyām kim atvakcheditvāvasthāyām kasmin samaye puṇyamiva gaṇitaḥ? tvakcheditvāvasthāyām nahi kintvatvakcheditvāvasthāyām|

XI aparañca sa yat sarvveṣām atvakchedinām viśvāsinaṁ ādipurūṣo bhavet, te ca puṇyavattvena gaṇyeran;

XII ye ca lokāḥ kevalaṁ chinnatvaco na santo 'smatpūrvvapuruṣa ibrahīm achinnatvak san yena viśvāsamārgēṇa gatavān tenaiva tasya pādaciḥnena gacchanti

teṣāṃ tvakchedināmapyādipuruṣo bhavet tadartham atvakchedino mānavasya viśvāsāt puṇyam utpadyata iti pramāṇasvarūpaṃ tvakchedacihnaṃ sa prāpnot|

XIII ibrahīm jagato'dhikārī bhaviṣyati yaiṣā pratijñā taṃ tasya vaṃśaṅca prati pūrvvam akriyata sā vyavasthāmūlikā nahi kintu viśvāsajanyapuṇyamūlikā|

XIV yato vyavasthāvalambino yadyadhikāriṇo bhavanti tarhi viśvāso viphalo jāyate sā pratijñāpi luptaiva|

XV adhikantu vyavasthā kopaṃ janayati yato 'vidyamānāyām vyavasthāyām ājñālaṅghanam na sambhavati|

XVI ataeva sā pratijñā yad anugrahasya phalaṃ bhavet tadarthaṃ viśvāsamūlikā yatastathātve tadvaṃśasamudāyam prati arthato ye vyavasthayā tadvaṃśasambhavāḥ kevalaṃ tān prati nahi kintu ya ibrahīmīyaviśvāsena tatsambhavāstānapi prati sā pratijñā sthāsnurbhavati|

XVII yo nirjīvān sajīvān avidyamānāni vastūni ca vidyamānāni karoti ibrahīmo viśvāsbhūmestasyeśvarasya sāksāt so'smākaṃ sarvveṣāṃ ādipuruṣa āste, yathā likhitaṃ vidyate, ahaṃ tvāṃ bahujātīnām ādipuruṣaṃ kṛtvā niyuktavān|

XVIII tvadīyastādrśo vaṃśo janiṣyate yadidaṃ vākyaṃ pratiśrutaṃ tadanusārād ibrahīm bahudeśīyalokānām ādipuruṣo yad bhavati tadarthaṃ so'napekṣitavyamapyapekṣamāṇo viśvāsaṃ kṛtavān|

XIX aparāñca kṣiṇaviśvāso na bhūtvā
śatavatsaravayaskatvāt svaśarīrasya jarām
sārānāmaṇḥ svabhāryyāyā rajonivṛttiñca
tṛṇāya na mene |

XX aparam aviśvāsād īśvarasya
pratijñāvacane kamapi saṁśayaṁ na cakāra;

XXI kintviśvareṇa yat pratiśrutaṁ tat
sādhayitum śakyata iti niścitaṁ vijñāya
dṛḍhaviśvāsaḥ san īśvarasya mahimānaṁ
prakāśayāñcakāra |

XXII iti hetostasya sa viśvāsastadiyapuṇyamiva
gaṇayāñcakre |

XXIII puṇyamivāgaṇyata tat kevalasya tasya
nimittaṁ likhitaṁ nahi, asmākaṁ nimittamapi,

XXIV yato'smākaṁ pāpanāśārthaṁ
samarpito'smākaṁ puṇyaprāptyarthañcotthāpito'bhavat
yo'smākaṁ prabhu ryīśustasyotthāpayitarīśvare

XXV yadi vayaṁ viśvasāmastarhyasmākamapi
saeva viśvāsaḥ puṇyamiva gaṇayiṣyate |

V

I viśvāsenā sapuṇyīkṛtā vayaṁ īśvareṇa
sārddhaṁ prabhuṇāsmākaṁ yīśukhrīṣṭeṇa
melanaṁ prāptāḥ |

II aparaṁ vayaṁ yasmin anu-
grahāśraye tiṣṭhāmanmadhyam
viśvāsamārgeṇa tenaivānītā vayaṁ
īśvariya vibhavaprāptipratyāśayā
samānandāmaḥ |

III tat kevalam nahi kintu
kleśabhoge'pyānandāmo yataḥ kleśāṅd
dhairyaṁ jāyata iti vayaṁ jānīmaḥ,

IV dhairyācca parīkṣitatvaṃ jāyate,
parīkṣitatvāt pratyāśā jāyate,

V pratyāśāto vrīḍitatvaṃ na jāyate, yasmād
asmabhyaṃ dattena pavitreṇātmanāsmākam
antaḥkaraṇānīśvarasya premavāriṇā siktāni|

VI asmāsu nirupāyeṣu satsu khrīṣṭa upayukte
samaye pāpinām nimittam svīyān praṇān atya-
jat|

VII hitakāriṇo janasya kṛte kopi praṇān
tyaktuṃ sāhasam karttuṃ śaknoti, kintu
dhārmikasya kṛte prāyeṇa kopi praṇān na
tyajati|

VIII kintvasmāsu pāpiṣu satsvapi nimitta-
māsmākam khrīṣṭaḥ svaprāṇān tyaktavān,
tata īśvaromān prati nijam paramapremānam
darśitavān|

IX ataeva tasya raktapātena sapuṇyīkṛtā
vayam nitāntam tena kopād uddhāriṣyāmahe|

X phalato vayam yadā ripava āsma
tadeśvarasya putrasya maraṇena tena
sārdham yadyasmākam melanam jātam tarhi
melanaprāptāḥ santo'vaśyam tasya jīvanena
rakṣam lapsyāmahe|

XI tat kevalam nahi kintu yena
melanam alabhāmahe tenāsmākam
prabhuṇā yīśukhrīṣṭena sāmpratam īsvare
samānandāmaśca|

XII tathā sati, ekena mānuṣeṇa pāpam pāpena
ca maraṇam jagatim praviśat aparam sarvveṣam
pāpivāt sarvve mānuṣā mṛte rniḥgnā abhavat|

XIII yato vyavasthādānasamayam yāvat jagati
pāpam āsīt kintu yatra vyavasthā na vidyate
tatra pāpasyāpi gaṇanā na vidyate|

XIV tathāpyādamā yādṛśaṃ pāpaṃ kṛtaṃ
tādṛśaṃ pāpaṃ yai rnākāri ādamam
ārabhya mūsām yāvat teṣāmapyupari mṛtyū
rājatvam akarot sa ādam bhāvvyādamo
nidarśanamevāste|

XV kintu pāpakarmmaṇo yādṛśo
bhāvastādṛg dānakarmmaṇo bhāvo na
bhavati yata ekasya janasyāparādhenā
yadi bahūnām maraṇam aghāṭata
tathāpīśvarānugrahastadanugrahamūlakam
dānañcaikena janenārthād yīsunā khriṣṭena
bahuṣu bāhulyātibāhulyena phalati|

XVI aparam ekasya janasya pāpakarmma
yādṛk phalayuktaṃ dānakarmma tādṛk na bha-
vati yato vicārakarmmaikam pāpam ārabhya
daṇḍajanakam babhūva, kintu dānakarmma
bahupāpānyārabhya puṇyajanakam babhūva|

XVII yata ekasya janasya pāpakarmmatastenaikena
yadi maraṇasya rājatvaṃ jātaṃ tarhi ye
janā anugrahasya bāhulyaṃ puṇyadānañca
prāpnuvanti ta ekena janena, arthāt
yīśukhriṣṭena, jīvane rājatvam avaśyaṃ
kariṣyanti|

XVIII eko'parādho yadvat sarvvaṃmānavānām
daṇḍagāmī mārgo 'bhavat tadvad
ekam puṇyadānaṃ sarvvaṃmānavānām
jīvanayuktapuṇyagāmī mārga eva|

XIX aparam ekasya janasyājñālaṅghanād
yathā bahavo 'parādhino jātastadvad
ekasyājñācaraṇād bahavaḥ sapuṇyīkṛtā
bhavanti|

XX adhikantu vyavasthāgamanād
aparādhasya bāhulyaṃ jātaṃ kintu

yatra pāpasya bāhulyaṁ tatraiva tasmād
anugrahasya bāhulyam abhavat|

XXI tena mṛtyunā yadvat pāpasya
rājatvam abhavat tadvad asmākaṁ prab-
huyīśukhrīṣṭadvārānantajīvanadāyipuṇyenānugrahasya
rājatvaṁ bhavati|

VI

I prabhūtarūpeṇa yad anugrahaḥ prakāśate
tadarthaṁ pāpe tiṣṭhāma iti vākyam kiṁ vayaṁ
vadiṣyāmaḥ? tanna bhavatu|

II pāpaṁ prati mṛtā vayaṁ punastasmin
katham jīviṣyāmaḥ?

III vayaṁ yāvanto lokā yīśukhrīṣṭe majjitā
abhavāma tāvanta eva tasya maraṇe majjitā iti
kiṁ yūyaṁ na jānītha?

IV tato yathā pituḥ parākramaṇa śmaśānāt
khrīṣṭa utthāpitastathā vayamapi yat
nūtanajīvina ivācarāmastadarthaṁ majjanena
tena sārddhaṁ mṛtyurūpe śmaśāne
saṁsthāpitāḥ|

V aparaṁ vayaṁ yadi tena saṁyuktāḥ san-
taḥ sa iva maraṇabhāgino jātāstarhi sa ivot-
thānabhāgino'pi bhaviṣyāmaḥ|

VI vayaṁ yat pāpasya dāsāḥ puna
rna bhavāmastadarthaṁ asmākaṁ
pāparūpaśarīrasya vināśārthaṁ asmākaṁ
purātanapurūṣastena sākaṁ kruśe'hanyateti
vayaṁ jānīmaḥ|

VII yo hataḥ sa pāpāt mukta eva|

VIII ataeva yadi vayaṁ khrīṣṭena sārddham
ahanyāmaḥ tarhi punarapi tena sahitā
jīviṣyāma ityatrāsmākaṁ viśvāso vidyate|

IX yataḥ śmaśānād utthāpitaḥ khrīṣṭo puna rna mriyata iti vayaṁ jānīmaḥ| tasmin kopyad-hikāro mṛtyo rnāsti|

X aparāṅca sa yad amriyata tenaikadā pāpam uddiśyāmriyata, yacca jīvati teneśvaram uddiśya jīvati;

XI tadvad yūyamapi svān pāpam uddiśya mṛtān asmākaṁ prabhuṅā yīśukhrīṣṭeneśvaram uddiśya jīvanto jānīta|

XII aparāṅca kutsitābhilāṣāṅn pūrayituṁ yuṣmākaṁ martyadeheṣu pāpam ādhipatyāṁ na karotu|

XIII aparaṁ svaṁ svam aṅgam adhar-mmasyāstraṁ kṛtvā pāpasevāyāṁ na samarpayata, kintu śmaśānād utthitāniva svān īsvare samarpayata svānyaṅgāni ca dharmmāstrasvarūpāṅīśvaram uddiśya samarpayata|

XIV yuṣmākam upari pāpasyādhipatyāṁ puna rna bhaviṣyati, yasmād yūyaṁ vyavasthāyā anāyattā anugrahasya cāyattā abhavata|

XV kintu vayaṁ vyavasthāyā anāyattā anugrahasya cāyattā abhavāma, iti kāraṅāt kiṁ pāpaṁ kariṣyāmaḥ? tanna bhavatu|

XVI yato mṛtījanakaṁ pāpaṁ puṅyajanakaṁ nideśācaraṅaṅcaitayordvayo ryaṣmin ājñāpālanārthaṁ bhṛtyāniva svān samarpay-atha, tasyaiva bhṛtyā bhavatha, etat kiṁ yūyaṁ na jānītha?

XVII aparāṅca pūrvvaṁ yūyaṁ pāpasya bhṛtyā āsteti satyaṁ kintu yasyāṁ śikṣārūpāyāṁ mūṣāyāṁ nikṣiptā abhavata tasyā ākṛtiṁ

manobhi rlabdhavanta iti kāraṇād īśvarasya
dhanyavādo bhavatu |

XVIII itthaṁ yūyaṁ pāpasevāto muktāḥ santo
dharmmasya bhṛtyā jātāḥ |

XIX yuṣmākaṁ śārīrikyā durbbalatāyā
heto rmānavavad aham etad bravīmi;
punaḥ punaradharmmakaraṇārthaṁ yadvat
pūrvvaṁ pāpāmedhyayo rbhṛtyatve
nijāṅgāni samārpayata tadvad idānīm
sādhukarmmakaraṇārthaṁ dharmmasya
bhṛtyatve nijāṅgāni samarpayata |

XX yadā yūyaṁ pāpasya bhṛtyā āsta tadā
dharmmasya nāyattā āsta |

XXI tarhi yāni karmmaṇi yūyam idānīm
lajjājanakāni budhyadhve pūrvvaṁ tai
ryuṣmākaṁ ko lābha āsit? teṣāṁ karmmaṇāṁ
phalaṁ maraṇameva |

XXII kintu sāmprataṁ yūyaṁ pāpasevāto
muktāḥ santa īśvarasya bhṛtyā'bhavata tasmād
yuṣmākaṁ pavitratvarūpaṁ labhyam anan-
tajīvanarūpaṅca phalam āste |

XXIII yataḥ pāpasya vetanaṁ
maraṇaṁ kintvasmākaṁ prabhūṇā
yīśukhrīṣṭenānantajīvanam īśvaradattaṁ
pāritoṣikam āste |

VII

I he bhrātrgaṇa vyavasthāvidaḥ prati
mamedam nivedanam | vidhiḥ kevalam
yāvajjīvam mānavoparyyadhipatitvam karotīti
yūyaṁ kim na jānītha?

II yāvatkālam pati rjīvati tāvatkālam ūdhā
bhāryyā vyavasthayā tasmin baddhā tiṣṭhati

kintu yadi pati rmriyate tarhi sā nārī patyu rvyavasthāto mucyate|

III etatkāraṇāt patyurjīvanakāle nārī yadyanyaṁ puruṣaṁ vivahati tarhi sā vyabhicāriṇī bhavati kintu yadi sa pati rmriyate tarhi sā tasyā vyavasthāyā muktā satī puruṣāntareṇa vyūḍhāpi vyabhicāriṇī na bhavati|

IV he mama bhrāṭṛgaṇa, īśvaranimittaṁ yadasmākaṁ phalaṁ jāyate tadarthaṁ śmaśānād utthāpitena puruṣeṇa saha yuṣmākaṁ vivāho yad bhavet tadarthaṁ khriṣṭasya śarīreṇa yūyaṁ vyavasthāṁ prati mṛtavantaḥ|

V yato'smākaṁ śārīrikācaraṇasamaye maraṇanimittaṁ phalam utpādayitum vyavasthayā dūṣitaḥ pāpābhilāṣo'smākam aṅgeṣu jīvan āsīt|

VI kintu tadā yasyā vyavasthāyā vaśe āsmahi sāmprataṁ tām prati mṛtatvād vayaṁ tasyā adhīnatvāt muktā iti hetoriśvaro'smābhiḥ purātanalikhitānusārāt na sevitavyaḥ kintu navīnasvabhāvenaiva sevitavyaḥ

VII tarhi vayaṁ kiṁ brūmaḥ? vyavasthā kiṁ pāpajanikā bhavati? netthaṁ bhavatu| vyavasthāṁ avidyamānāyām pāpaṁ kim ityahaṁ nāvedaṁ; kiñca lobhaṁ mā kāṛṣṭirīti ced vyavasthāgranthe likhitaṁ nābhaviṣyat tarhi lobhaḥ kimbhūtastadahaṁ nājñāsyam|

VIII kintu vyavasthayā pāpaṁ chidraṁ prāpyāsmākam antaḥ sarvvavidhaṁ kutsitābhilāṣam ajanayat; yato vyavasthāyām avidyamānāyām pāpaṁ mṛtaṁ|

IX aparaṁ pūrvvaṁ vyavasthāyām
avidyamānāyām ahaṁ ajīvaṁ tataḥ param
ājñāyām upasthitāyām pāpam ajīvat tadāham
amriye |

X itthaṁ sati jīvananimittā yājñā sā mama
mṛtyujanikābhavat |

XI yataḥ pāpaṁ chidraṁ prāpya
vyavasthitādeśena mām vañcayitvā tena mām
ahan |

XII ataeva vyavasthā pavitrā, ādeśāśca pavitro
nyāyō hitakārī ca bhavati |

XIII tarhi yat svayaṁ hitakṛt tat kiṁ mama
mṛtyujanakam abhavat? netthaṁ bhavatu;
kintu pāpaṁ yat pātakamiva prakāśate
tathā nideśena pāpaṁ yadatīva pātakamiva
prakāśate tadarthaṁ hitopāyena mama
maraṇam ajanayat |

XIV vyavasthātmabodhiketi vayaṁ jānīmaḥ
kintvahaṁ śārīratācārī pāpasya krītakiṅkaro
vidye |

XV yato yat karma karomi tat mama
mano'bhimataṁ nahi; aparaṁ yan mama
mano'bhimataṁ tanna karomi kintu yad ṛtīye
tat karomi |

XVI tathātve yan mamānabhimataṁ tad yadi
karomi tarhi vyavasthā sūttameti svīkaromi |

XVII ataeva samprati tat karma mayā kriyata
iti nahi kintu mama śārīrasthena pāpenaiva
kriyate |

XVIII yato mayi, arthato mama śārīre,
kimapyuttamaṁ na vasati, etad ahaṁ jānāmi;

mamecchukatāyām tiṣṭhantyaṃmapyaham
uttamakarmmasādhane samartha na bhavāmi|

XX yato yāmuttamām kriyām karttumahaṃ
vāñchāmi tām na karomi kintu yat kutsitaṃ
karma karttum anicchuko'smi tadeva karomi|

XX ataeva yadyat karma karttuṃ mamecchā
na bhavati tad yadi karomi tarhi tat mayā na
kriyate, mamāntarvarttinā pāpenaiva kriyate|

XXI bhadraṃ karttum icchukāṃ mām yo
'bhadraṃ karttuṃ pravarttayati tādr̥ṣaṃ sv-
abhāvamekaṃ mayi paśyāmi|

XXII aham āntarikapuruseṇeśvaravyavasthāyām
santuṣṭa āse;

XXIII kintu tadviparītaṃ yudhyan-
taṃ tadanyamekaṃ svabhāvaṃ
madīyāṅgasthitaṃ prapaśyāmi, sa
madīyāṅgasthitapāpasvabhāvasyāyattaṃ
mām karttuṃ ceṣṭate|

XXIV hā hā yo'haṃ durbhāgyo manujastaṃ
mām etasmān mṛtāccharīrāt ko nistārayiṣyati?

XXV asmākaṃ prabhuṇā yīsukhrīṣṭena
nistārayitāram īśvaraṃ dhanyaṃ vadāmi|
ataeva śarīreṇa pāpavyavasthāyā manasā tu
īśvaravyavasthāyāḥ sevanaṃ karomi|

VIII

I ye janāḥ khrīṣṭaṃ yīsum āśritya śārīrikaṃ
nācaranta ātmikamācaranti te'dhunā daṇḍārḥā
na bhavanti|

II jīvanadāyakasyātmano vyavasthā
khrīṣṭayīśunā pāpamaraṇayo rvyavasthāto
māmamocayat|

III yasmācchārīrasya durbbalatvād
vyavasthāyā yat karmmasādhyam īśvaro nijapu-
traṁ pāpīśārīrarūpaṁ pāpanāśakabalirūpañca
preṣya tasya śārīre pāpasya daṇḍaṁ kurvvan
tatkarmma sādhitavān|

IV tataḥ śārīrikaṁ nācaritvāsmābhirātmikam
ācaradbhirvyavasthāgranthe nirddiṣṭāni
puṇyakarmmaṇi sarvvāni sādhyante|

V ye śārīrikācāriṇaste śārīrikān viṣayān
bhāvayanti ye cātmikācāriṇaste ātmano
viṣayān bhāvayanti|

VI śārīrikabhāvasya phalaṁ mṛtyuḥ
kiñcātmikabhāvasya phale jīvanaṁ śāntiśca|

VII yataḥ śārīrikabhāva īśvarasya viruddhaḥ
śatrutābhāva eva sa īśvarasya vyavasthāyā
adhīno na bhavati bhavituñca na śaknoti|

VIII etasmāt śārīrikācāriṣu toṣṭum īśvareṇa na
śakyam|

IX kintvīśvarasyātmā yadi yuṣmākaṁ
madhye vasati tarhi yūyaṁ śārīrikācāriṇo
na santa ātmikācāriṇo bhavathaḥ| yasmin tu
khrīṣṭasyātmā na vidyate sa tatsambhavo nahi|

X yadi khrīṣṭo yuṣmān adhiṣṭhati tarhi
pāpam uddiṣya śārīraṁ mṛtaṁ kintu
puṇyamuddiṣyātmā jīvati|

XI mṛtagaṇād yīśu ryenotthāpitastasyātmā
yadi yuṣmanmadhye vasati tarhi
mṛtagaṇāt khrīṣṭasya sa utthāpayitā
yuṣmanmadhyavāsinā svakīyātmanā
yuṣmākaṁ mṛtadehānapi puna rjīvayiṣyati|

XII he bhrātṛgaṇa śārīrasya vayamadhamarṇā
na bhavāmo'taḥ śārīrikācāro'smābhi rna kart-
tavyaḥ|

XIII yadi yūyaṁ śarīrikācāriṇo bhaveta tarhi
yuṣmābhi rmarttavyameva kintvātmanā yadi
śarīrakarmmaṇi ghātayeta tarhi jīviṣyatha|

XIV yato yāvanto lokā īśvarasyātmanākṛṣyante
te sarvva īśvarasya santānā bhavanti|

XV yūyaṁ punarapi bhayajanakaṁ
dāsyabhāvaṁ na prāptāḥ kintu yena
bhāveneśvaraṁ pitaḥ pitariti procyā sam-
bodhayatha tādr̥ṣaṁ dattakaputratvabhāvam
prāpnuta|

XVI aparāṅca vāyam īśvarasya santānā etas-
min pavitra ātmā svayam asmākam ātmābhiḥ
sārdham pramaṇaṁ dadāti|

XVII ataeva vāyaṁ yadi santānāstarhyadhikāriṇaḥ,
arthād īśvarasya svattvādhikāriṇaḥ khriṣṭena
sahādhikāriṇaśca bhavāmaḥ; aparāṁ tena
sārdham yadi duḥkhabhāgino bhavāmastarhi
tasya vibhavasyāpi bhāgino bhaviṣyāmaḥ|

XVIII kintvasmāsu yo bhāvīvibhavaḥ
prakāśiṣyate tasya samīpe varttamānakālīnaṁ
duḥkhamahaṁ tṛṇāya manye|

XIX yataḥ prāṇigaṇa īśvarasya santānānām
vibhavaprāptim ākāṅkṣan nitāntam apekṣate|

XX aparāṅca prāṇigaṇaḥ svairam alīkatāyā
vaśīkrto nābhavat

XXI kintu prāṇigaṇo'pi naśvaratādhīnatvāt
muktaḥ san īśvarasya santānānām
paramamuktim prāpsyatītyabhiprāyeṇa
vaśīkartrā vaśīcakre|

XXII aparāṅca prasūyamānāvad vyathitaḥ san
idānīm yāvat kṛtsnaḥ prāṇigaṇa ārttasvaraṁ
karotīti vāyaṁ jānīmaḥ|

XXIII kevalaḥ sa iti nahi kintu prathamajātaphalasvarūpam ātmānam prāptā vayamapi dattakaputratvapadaprāptim arthāt śārīrasya muktīm pratikṣamāṇastadvad antarārttarāvaṁ kurmmaḥ|

XXIV vyaṁ pratyāśayā trāṇam alabhāmaḥi kintu pratyakṣavastuno yā pratyāśā sā pratyāśā nahi, yato manuṣyo yat samikṣate tasya pratyāśāṁ kutaḥ kariṣyati?

XXV yad apratyakṣaṁ tasya pratyāśāṁ yadi vyaṁ kurvvīmaḥi tarhi dhairyam avalambya pratikṣāmaḥe|

XXVI tata ātmāpi svayam asmākaṁ durbbalatāyāḥ sahāyatvaṁ karoti; yataḥ kiṁ prārthitavyaṁ tad boddhuṁ vyaṁ na śaknumaḥ, kintvaspaṣṭairārttarāvairātmā svayam asmannimittaṁ nivedayati|

XXVII aparaṁ īśvarābhīmatarūpeṇa pavitralokānāṁ kṛte nivedayati ya ātmā tasyābhiprāyo'ntaryāminā jñāyate|

XXVIII aparaṁ īśvarīyanirūpaṇānusāreṇāhūtāḥ santo ye tasmin prīyante sarvvaṇi militvā teṣāṁ maṅgalaṁ sādhyanti, etad vyaṁ jānīmaḥ|

XXIX yata īśvaro bahubhrātrṇāṁ madhye svaputraṁ jyeṣṭhaṁ karttum icchan yān pūrvvaṁ lakṣyīkṛtavān tān tasya pratimūrtyāḥ sādrśyaprāptyarthaṁ nyayumkta|

XXX aparaṅca tena ye niyuktāste āhūtā api ye ca tenāhūtāste sapuṇyīkṛtāḥ, ye ca tena sapuṇyīkṛtāste vibhavayuktāḥ|

XXXI ityatra vyaṁ kiṁ brūmaḥ? īśvaro yadyasmākaṁ sapakṣo bhavati tarhi ko vipakṣo'smākaṁ?

XXXII ātmaputraṁ na rakṣitvā yo'smākaṁ sarvveṣāṁ kṛte taṁ pradattavān sa kiṁ tena sahāsmabhyam anyāni sarvvāni na dāsyati?

XXXIII īśvarasyābhiruciteṣu kena doṣa āropayiṣyate? ya īśvarastān puṇyavata iva gaṇayati kiṁ tena?

XXXIV aparaṁ tebhyo daṇḍadānājñā vā kena kariṣyate? yo'smannimittaṁ prāṇān tyaktavān kevalaṁ tanna kintu mṛtagaṇamadhyād utthitavān, api ceśvarasya dakṣiṇe pārśve tiṣṭhan adyāpyasmākaṁ nimittaṁ prārthata evambhūto yaḥ khrīṣṭaḥ kiṁ tena?

XXXV asmābhiḥ saha khrīṣṭasya premavichedaṁ janayituṁ kaḥ śaknoti? kleśo vyasanaṁ vā tāḍanā vā durbhikṣaṁ vā vastrahīnatvaṁ vā prāṇasaṁśayo vā khaṅgo vā kimetāni śaknuvanti?

XXXVI kintu likhitam āste, yathā, vyaṁ tava nimittaṁ smo mṛtyuvaktre'khilaṁ dinaṁ| balirdeyo yathā meṣo vyaṁ gaṇyāmahe tathā|

XXXVII aparaṁ yo'smāsu priyate tenaitāsu vipatsu vyaṁ samyag vijayāmahe|

XXXVIII yato'smākaṁ prabhunā yīśukhrīṣṭeneśvarasya yat prema tasmād asmākaṁ vicchedaṁ janayituṁ mṛtyu rjīvanam vā divyadūtā vā balavanto mukhyadūtā vā varttamāno vā bhaviṣyan kālo vā uccapadaṁ vā nīcapadaṁ vāparaṁ kimapi sṛṣṭavastu

XXXIX vaiteṣāṁ kenāpi na śakyamityasmin dṛḍhaviśvāso mamāste|

IX

I ahaṁ kāñcid kalpitāṁ kathāṁ na kathayāmi, khrīṣṭasya sāksāt satyameva bravīmi pavitrasyātmanaḥ sāksān madīyaṁ mana etat sāksyaṁ dadāti|

II mamāntaratiśayaduḥkhaṁ nirantaraṁ khedaśca

III tasmād ahaṁ svajātiyabhrātrṇām nimittāt svayaṁ khrīṣṭacchāpākrānto bhavitum aic-cham|

IV yatasta isrāyelasya vaṁśā api ca dattakapu-tratvaṁ tejo niyamo vyavasthādānaṁ mandire bhajanaṁ pratijñāḥ pitṛpuruṣagaṇaścaiteṣu sarvveṣu teṣāṁ adhikāro'sti|

V tat kevalaṁ nahi kintu sarvvādhyakṣaḥ sarvvadā saccidānanda īśvaro yaḥ khrīṣṭaḥ so'pi śārīrikasambandhena teṣāṁ vaṁśasambhavaḥ|

VI īśvarasya vākyāṁ viphalāṁ jātāṁ iti nahi yatkāraṇād isrāyelo vaṁśe ye jātāste sarvve vastuta isrāyelīyā na bhavanti|

VII aparam ibrahīmo vaṁśe jātā api sarvve ta-syaiva santānā na bhavanti kintu ishāko nāmnā tava vaṁśo vikhyāto bhaviṣyati|

VIII arthāt śārīrikasaṁsargāt jātāḥ santānā yāvantastāvanta eveśvarasya santānā na bhavanti kintu pratiśravaṇād ye jāyante taeśvaravaṁśo gaṇyate|

IX yatastatpratiśrute rvākyametāt, etādṛśe samaye 'haṁ punarāgamiṣyāmi tatpūrvvaṁ sārāyāḥ putra eko janiṣyate|

X aparamapi vadāmi svamano'bhilāṣata
īśvareṇa yannirūpitaṃ tat karmmato nahi
kintvāhvayitu rjātametad yathā siddhyati

XI tadarthaṃ ribkānāmikayā yoṣitā
janaikasmād arthād asmākam ishākaḥ
pūrvvapuruṣād garbhe dhṛte tasyāḥ
santānayoḥ prasavāt pūrvvaṃ kiñca tayoh
śubhāśubhakarmmaṇaḥ karaṇāt pūrvvaṃ

XII tāṃ pratīdaṃ vākyam uktaṃ, jyeṣṭhaḥ
kaniṣṭhaṃ seviṣyate,

XIII yathā likhitam āste, tathāpyeṣāvi na prītvā
yākūbi prītavān ahaṃ|

XIV tarhi vayaṃ kiṃ brūmaḥ? īśvaraḥ kim
anyāyakārī? tathā na bhavatu|

XV yataḥ sa svayaṃ mūsām avadat; ahaṃ
yasmin anugrahaṃ cikīrṣāmi tamevānugṛhlāmi,
yañca dayitum icchāmi tameva daye|

XVI ataevecchatā yatamānena vā mānavena
tanna sādhyate dayākāriṇeśvareṇaiva
sādhyate|

XVII phirauṇi śāstre likhati, ahaṃ tvaddvārā
matparākramaṃ darśayitum sarvvapṛthivyām
nijanāma prakāśayituñca tvām sthāpitavān|

XVIII ataḥ sa yam anugrahītum icchati
tamevānugṛhlāti, yañca nigrahītum icchati
taṃ nigṛhlāti|

XIX yadi vadasi tarhi sa doṣaṃ kuto gṛhlāti?
tadiyecchāyāḥ pratibandhakatvaṃ karttaṃ
kasya sāmartyaṃ vidyate?

XX he īśvarasya pratipakṣa martya tvaṃ kaḥ?
etādṛṣaṃ mām kutaḥ sṛṣṭavān? iti kathāṃ
sṛṣṭavastu sraṣṭre kiṃ kathayiṣyati?

XXI ekasmān mṛtṭpīṇḍād utkrṣṭāpakṛṣṭau
dvividhau kalaśau karttuṁ kiṁ kulālasya
sāmarthyam nāsti?

XXII īsvaraḥ kopaṁ prakāśayituṁ
nijaśaktiṁ jñāpayituñcecchan yadi vināśasya
yogyāni krodhabhājanāni prati bahukālam
dīrghasahiṣṇutām āśrayati;

XXIII aparañca vibhavaprāptyartham
pūrvvam niyuktānyanugrahapātrāṇi prati
nijavibhavasya bāhulyam prakāśayituṁ
kevalayihūdinām nahi bhinnadeśināmapi
madhyād

XXIV asmāniva tānyāhvayati tatra tava kiṁ?

XXV hoṣeyagranthe yathā likhitam āste, yo
loko mama nāsīt taṁ vadiṣyāmi madīyakaṁ|
yā jāti rme'priyā cāsīt tāṁ vadiṣyāmyaham
priyām|

XXVI yūyam madīyalokā na yatreti
vākyamaucyata| amareśasya santānā iti
khyāsyanti tatra te|

XXVII isrāyelīyalokeṣu yīśāyīyo'pi vācemetām
prācārayat, isrāyelīyavaṁśānām yā saṁkhyā
sā tu niścitam| samudrasikatāsaṁkhyāsamānā
yadi jāyate| tathāpi kevalam lokairalpaistrāṇam
vrajīṣyate|

XXVIII yato nyāyena svaṁ karma pareśaḥ
sādhayīṣyati| deśe saeva saṁkṣepānnijam kar-
mma kariṣyati|

XXIX yīśāyīyo'paramapi kathayāmāsa,
sainyādhyakṣapareśena cet kiñcinnodaśīṣyata|
tadā vyaṁ sidomevābhaviṣyāma viniścitam|
yadvā vyaṁ amorāyā agamiṣyāma tulyatām|

XXX tarhi vyaṃ kiṃ vakṣyāmaḥ? itaradeśīyā lokā api puṇyārtham ayatamānā viśvāsena puṇyam alabhanta;

XXXI kintvisrāyellokā vyavasthāpālanena puṇyārtham yatamānāstan nālabhanta|

XXXII tasya kiṃ kāraṇam? te viśvāsena nahi kintu vyavasthāyāḥ kriyayā ceṣṭitvā tasmin skhalanajanake pāṣāṇe pādaskhalanam prāptāḥ|

XXXIII likhitam yādṛśam āste, paśya pādaskhalārtham hi sīyoni prastarantathā| bādḥākāraṇca pāṣāṇam paristhāpitavānaham| viśvasiṣyati yastatra sa jano na trapiṣyate|

X

I he bhrātara isrāyelīyalokā yat paritrāṇam prāpnuvanti tadahaṃ manasābhilaṣan īśvarasya samīpe prārthaye|

II yata īsvare teṣāṃ ceṣṭā vidyata ityatrāham sākṣyasmī; kintu teṣāṃ sā ceṣṭā sajnānā nahi,

III yatasta īśvaradattam puṇyam avijñāya svakṛtapuṇyam sthāpayitum ceṣṭamānā īśvaradattasya puṇyasya nighnatvam na svīkurvvanti|

IV khrīṣṭa ekaikaviśvāsijanāya puṇyam dātum vyavasthāyāḥ phalasvarūpo bhavati|

V vyavasthāpālanena yat puṇyam tat mūsā varṇayāmāsa, yathā, yo janastam pālayiṣyati sa taddvārā jīviṣyati|

VI kintu pratyayena yat puṇyam tad etādṛśam vākyam vadati, kaḥ svargam āruhya khrīṣṭam avarohayiṣyati?

VII ko vā pretalokam avaruhyā khrīṣṭam mṛtagaṇamadhyād āneṣyatīti vāk manasi tvayā na gaditavyā|

VIII tarhi kim bravīti? tad vākyaṁ tava samīpastham arthāt tava vadane manasi cāste, tacca vākyaṁ asmābhiḥ pracāryamāṇaṁ viśvāsasya vākyaṁeva|

IX vastutaḥ prabhuṁ yīśuṁ yadi vadanena svīkaroṣi, tatheśvarastaṁ śmaśānād udasthāpayad iti yadyantaḥkaraṇena viśvasiṣi tarhi paritrāṇaṁ lapsyase|

X yasmāt puṇyaprāptyarthaṁ antaḥkaraṇena viśvasitavyaṁ paritrāṇārthaṁca vadanena svīkarttavyaṁ|

XI śāstre yādṛśaṁ likhati viśvasiṣyati yastatra sa jano na trapīṣyate|

XII ityatra yihūdini tadanyaloke ca kopi viśeṣo nāsti yasmād yaḥ sarvveṣāṁ advitīyaḥ prabhuḥ sa nijayācakāna sarvvān prati vadānyo bhavati|

XIII yataḥ, yaḥ kaścit parameśasya nāmnā hi prārthayiṣyate| sa eva manujo nūnaṁ paritrāto bhaviṣyati|

XIV yaṁ ye janā na pratyaṇ te tamuddīśya kathaṁ prārthayiṣyante? ye vā yasyākhyānaṁ kadāpi na śrutavantaste taṁ kathaṁ pratyaṣyanti? aparaṁ yadi pracārayitāro na tiṣṭhanti tadā kathaṁ te śroṣyanti?

XV yadi vā preritā na bhavanti tadā kathaṁ pracārayiṣyanti? yādṛśaṁ likhitam āste, yathā, māṅgalikaṁ susaṁvādaṁ dadatyāniya ye narāḥ| pracārayanti śānteśca susaṁvādaṁ janāstu ye| teṣāṁ caraṇapadmāni kīḍṛk śobhānvitāni hi|

XVI kintu te sarvve taṃ susaṃvādaṃ na
gr̥hītavantaḥ| yisāyīyo yathā likhitavān| asmat-
pracārite vākye viśvāsamakāroddhi kaḥ|

XVII ataeva śravaṇād viśvāsa
aiśvaravākyapracārāt śravaṇaṅca bhavati|

XVIII tarhyahaṃ bravīmi taiḥ kiṃ nāśrāvi?
avaśyam aśrāvi, yasmāt teṣāṃ śabdo mahīm
vyāpnod vākyāṅca nikhilam jagat|

XIX aparamapi vadāmi, isrāyelīyalokāḥ kim
etāṃ kathāṃ na budhyante? prathamato mūsā
idaṃ vākyam provāca, ahamuttāpayiṣye tān
agaṇyamānavairapi| klekṣyāmi jātim etāṅca
pronmattabhinnajātibhiḥ|

XX aparaṅca yisāyīyo'tiśayākṣobheṇa
kathayāmāsa, yathā, adhi māṃ yaistu nāceṣṭi
samprāptastai rjanairahaṃ| adhi māṃ yai rna
samprṣṭam vijñātatastai rjanairahaṃ||

XXI kintvisrāyelīyalokān adhi kathayāñcakāra,
yairājñālaṅghibhi rlokai rviruddham
vākyamucyate| tān pratyeva dinaṃ kṛtsnam
hastau vistārayāmyahaṃ||

XI

I īsvareṇa svikīyalokā apasāritā aham
kim idr̥ṣam vākyam bravīmi? tanna
bhavatu yato'hamapi binyāmīnagotrīya
ibrāhīmavaṃśīya isrāyelīyaloko'smi|

II īsvareṇa pūrvvam ye pradṛṣṭāste
svakīyalokā apasāritā iti nahi| aparam
eliyopākhyāne śāstre yallikhitam āste tad
yūyam kiṃ na jānītha?

III he parameśvara lokāstvadiyāḥ
sarvvā yajñavedīrabhañjan tathā tava

bhaviṣyadvādinaḥ sarvvān aghnan kevala
eko'ham avaśiṣṭa āse te mamāpi prāṇān
nāśayitum ceṣṭanate, etām kathām
isrāyelīyalokānām viruddham eliya īśvarāya
nivedayāmāsa|

IV tatastaṁ pratiśvarasyottaram kim jātam?
bālnāmno devasya sāksāt yai rjānūni na pātītāni
tādṛśāḥ sapta sahasrāṇi lokā avaśeṣitā mayā|

V tadvad etasmin varttamānakāle'pi anugra-
heṇābhirucitāsteṣām avaśiṣṭāḥ katipayā lokāḥ
santi|

VI ataeva tad yadyanugraheṇa bhavati tarhi
kriyayā na bhavati no ced anugraho'nanugraha
eva, yadi vā kriyayā bhavati tarhyanugraheṇa
na bhavati no cet kriyā kriyaiva na bhavati|

VII tarhi kim? isrāyelīyalokā yad amṛgayanta
tanna prāpuḥ| kintvabhirucitalokāstat
prāpustadanye sarvva andhībhūtāḥ|

VIII yathā likhitam āste, gho-
ranidrālutābhāvaṁ dṛṣṭihīne ca locane| karṇau
śrutivihīnau ca pradadau tebhya īśvaraḥ||

IX etesmin dāyūdapi likhitavān yathā, ato
bhuktyāsanam teṣām unmāthavad bhaviṣyati|
vā vaṁśayantravad bādha daṇḍavad vā
bhaviṣyati||

X bhaviṣyanti tathāndhāste netraiḥ paśyanti
no yathā| vepathuḥ kaṭideśasya teṣām nityam
bhaviṣyati||

XI patanārtham te skhalitavanta iti vācam
kimahaṁ vadāmi? tanna bhavatu kintu
tān udyoginaḥ karttum teṣām patanād ita-
radeśīyalokaiḥ paritrāṇam prāptam|

XII teṣām patanaṁ yadi jagato lokānām
lābhajanakam abhavat teṣām hrāso'pi yadi
bhinnadeśinām lābhajanako'bhavat tarhi teṣām
vṛddhiḥ kati lābhajanikā bhaviṣyati?

XIII ato he anyadeśino yuṣmān sambodhya
kathayāmi nijānām jñātibandhūnām
manaḥsūdyogaṁ janayan teṣām madhye
kiyatām lokānām yathā paritrāṇaṁ sādhayāmi

XIV tannimittam anyadeśinām nikaṭe
preritaḥ san ahaṁ svapadasya mahimānaṁ
prakāśayāmi|

XV teṣām nigraheṇa yadiśvareṇa saha
jagato janānām melanaṁ jātaṁ tarhi
teṣām anugṛhītatvaṁ mṛtadehe yathā
jīvanalābhastadvat kiṁ na bhaviṣyati?

XVI aparaṁ prathamajātaṁ phalaṁ yadi pavit-
raṁ bhavati tarhi sarvvameva phalaṁ pavitraṁ
bhaviṣyati; tathā mūlaṁ yadi pavitraṁ bhavati
tarhi śākhā api tathaiva bhaviṣyanti|

XVII kiyatīnām śākhānām chedane kṛte
tvaṁ vanyajitavṛkṣasya śākhā bhūtvā
yadi tacchākhānām sthāne ropitā sati
jītavṛkṣīyamūlasya rasaṁ bhukṣe,

XVIII tarhi tāsām bhinnaśākhānām viruddhaṁ
mām garvīḥ; yadi garvvasi tarhi tvaṁ mūlaṁ
yanna dhārayasi kintu mūlaṁ tvām dhārayatīti
saṁsmara|

XIX aparañca yadi vadasi mām ropayitum tāḥ
śākhā vibhannā abhavan;

XX bhadram, apratyayakāraṇāt te vibhinnā
jātastathā viśvāsakāraṇāt tvaṁ ropito
jātastasmād ahaṁkāram akṛtvā sasādhvaso
bhava|

XXI yata íśvaro yadi svābhāvikīḥ śākhā na rakṣati tarhi sāvadhāno bhava cet tvāmapi na sthāpayati|

XXII ityatresvarasya yādṛśī kṛpā tādṛśam bhayānakatvamapi tvayā dṛśyatām; ye patitāstān prati tasya bhayānakatvaṁ dṛśyatām, tvañca yadi tatkrpāsritastiṣṭhasi tarhi tvām prati kṛpā drakṣyate; no cet tvāmapi tadvat chinno bhaviṣyasi|

XXIII aparāñca te yadyapratyaye na tiṣṭhanti tarhi punarapi ropayīsyante yasmāt tān punarapi ropayitum íśvarasya śaktirāste|

XXIV vanyajitavṛkṣasya śākhā san tvaṁ yadi tataśchinno rītivyatyayenottamajitavṛkṣe roṅṅpito'bhavastarhi tasya vṛkṣasya svīyā yāḥ śākhāstāḥ kiṁ punaḥ svavṛkṣe saṁlagitum na śaknuvanti?

XXV he bhrātaro yuṣmākam ātmābhimāno yanna jāyate tadarthaṁ mamedṛśī vāñchā bhavati yūyaṁ etannigūḍhatattvam ajānanto yanna tiṣṭhatha; vastuto yāvatkālaṁ sampūrṇarūpeṇa bhinnadeśinām saṁgraho na bhaviṣyati tāvatkālam aṁśatvena isrāyeliyalokānām andhatā sthāsyati;

XXVI paścāt te sarvve paritrāsyante; etādṛśam likhitamapyāste, āgamiṣyati sīyonād eko yas-trāṇadāyakaḥ| adharmmaṁ yākubo vaṁśāt sa tu dūrīkariṣyati|

XXVII tathā dūrīkariṣyāmi teṣāṁ pāpānyahaṁ yadā| tadā taireva sārddhaṁ me niyamo'yaṁ bhaviṣyati|

XXVIII susaṁvādāt te yuṣmākaṁ vipakṣā abhavan kintvabhirucitatvāt te pitṛlokaṇām kṛte priyapātrāṇi bhavanti |

XXIX yata īśvarasya dānād āhvānāṅca paścāttāpo na bhavati |

XXX ataeva pūrvvam īśvare'viśvāsinaḥ santo'pi yūyaṁ yadvat samprati teṣāṁ aviśvāsakāraṇād īśvarasya kṛpāpātrāṇi jātastadvad

XXXI idānīm te'viśvāsinaḥ santi kintu yuṣmābhi rlabdhakṛpākāraṇāt tairapi kṛpā lapsyate |

XXXII īśvaraḥ sarvvān prati kṛpām prakāśayitum sarvvān aviśvāsitvena gaṇayati |

XXXIII aho īśvarasya jñānabuddhirūpayo rdhanayoḥ kīdṛk prācurryaṁ | tasya rājaśāsanasya tattvaṁ kīdṛg aprāpyaṁ | tasya mārgāśca kīdṛg anupalakṣyāḥ |

XXXIV parameśvarasya saṅkalpaṁ ko jñātavān? tasya mantrī vā ko'bhavat?

XXXV ko vā tasyopakārī bhṛtvā tatkrte tena pratyupakartavyaḥ?

XXXVI yato vastumātrameva tasmāt tena tasmai cābhavat tadīyo mahimā sarvvadā prakāśito bhavatu | iti |

XII

I he bhrātara īśvarasya kṛpayāhaṁ yuṣmān vinaye yūyaṁ svaṁ svaṁ śarīraṁ sajīvaṁ pavitraṁ grāhyaṁ balim īśvaramuddiśya samutsṛjata, eṣā sevā yuṣmākaṁ yogyā |

II aparaṁ yūyaṁ sāṁsārikā iva mācarata, kintu svaṁ svaṁ svabhāvaṁ parāvartya nūtanācāriṇo bhavata, tata īśvarasya nideśaḥ

kīdr̥g uttamo grahaṇīyaḥ sampūrṇaśceti
yuṣmābhiranubhāviṣyate|

III kaścīdapi jano yogyatvādhikam̄ svaṁ
na manyatām̄ kintu īśvaro yasmai pratyayasya
yatparimāṇam̄ adadāt sa tadanusārato yog-
yarūpaṁ svaṁ manutām̄, īśvarād anugra-
ham̄ prāptaḥ san yuṣmākam̄ ekaikam̄ janam̄
ityājñāpayāmi|

IV yato yadvadasmākam̄ ekasmin śarīre
bahūnyaṅgāni santi kintu sarvveṣāmaṅgānām̄
kāryyam̄ samānam̄ nahi;

V tadvadasmākam̄ bahutve'pi sarvve
vayam̄ khriṣṭe ekaśarīrāḥ parasparam̄
aṅgapratyaṅgatvena bhavāmaḥ|

VI asmād īśvarānugraheṇa viśeṣam̄ viśeṣam̄
dānam̄ asmāsu prāpteṣu satsu kopi yadi
bhaviṣyadvākyam̄ vadati tarhi pratyayasya
parimāṇānusārataḥ sa tad vadatu;

VII yadvā yadi kaścit sevanakārī bhavati tarhi
sa tatsevanam̄ karotu; athavā yadi kaścīd ad-
hyāpayitā bhavati tarhi so'dhyāpayatu;

VIII tathā ya upadeṣṭā bhavati sa upadiśatu
yaśca dātā sa saralatayā dadātu yastvadhīpatiḥ
sa yatnenādhīpatitvam̄ karotu yaśca dayāluḥ sa
hr̥ṣṭamanasā dayatām̄|

IX aparañca yuṣmākam̄ prema
kāpaṭyavarjitaṁ bhavatu yad abhadraṁ
tad ṛtīyadhvam̄ yacca bhadraṁ tasmin
anurajyadhvam̄|

X aparaṁ bhrāṭṛtvapremnā parasparam̄
prīyadhvam̄ samādarād eko'parajanam̄
śreṣṭham̄ jānīdhvam̄|

XI tathā kāryye nirālasya manasi ca sodyogaḥ
santaḥ prabhuṃ sevadhvam |

XII aparaṃ pratyāśāyām ānanditā
duḥkhasamaye ca dhairyayuktā bhavata;
prārthanāyām satataṃ pravarttadhvam |

XIII pavitrāṇām dīnatām dūrīkurudhvam
atithisevāyām anurajyadhvam |

XIV ye janā yuṣmān tādayanti tān āśiṣaṃ va-
data śāpam adattvā daddhvamāśiṣam |

XV ye janā ānandanti taiḥ sārddham ānandata
ye ca rudanti taiḥ saha rudita |

XVI aparañca yuṣmākaṃ manasām
parasparam ekobhāvo bhavatu; aparam
uccapadam anākāṅkṣya nīcalokaiḥ sahāpi
mārdavam ācarata; svān jñānino na
manyadhvam |

XVII parasmād apakāraṃ prāpyāpi paraṃ
nāpakuruta | sarvveṣāṃ dṛṣṭito yat karmmotta-
maṃ tadeva kuruta |

XVIII yadi bhavituṃ śakyate tarhi yathāśakti
sarvvalokaiḥ saha nirvvirodhena kālam
yāpayata |

XIX he priyabandhavaḥ, kasmaicid apakārasya
samucitaṃ daṇḍaṃ svayaṃ na daddhvam,
kintviśvarīyakrodhāya sthānaṃ datta yato likhi-
tamāste parameśvaraḥ kathayati, dānaṃ pha-
lasya matkarmma sūcitaṃ pradadāmyaham |

XX itikāraṇād ripu ryadi kṣudhārttaste tarhi
taṃ tvaṃ prabhujaya | tathā yadi tṛṣṛtṭaḥ syāt
tarhi taṃ paripāyaya | tena tvaṃ mastake tasya
jvaladagniṃ nidhāsyasi |

XXI kukriyayā parājitā na santa uttamakriyayā
kukriyām parājayata|

XIII

I yuṣmākam ekaikajanaḥ śāsanapadasya
niḡhno bhavatu yato yāni śāsanapadāni santi
tāni sarvvāṅīśvareṇa sthāpitāni; īśvaraṁ vinā
padasthāpanaṁ na bhavati|

II iti hetoḥ śāsanapadasya yat prātikūlyaṁ tad
īśvariyanirūpaṇasya prātikūlyameva; aparaṁ
ye prātikūlyam ācaranti te sveṣāṁ samucitaṁ
daṇḍaṁ svayameva ghaṭayante|

III śāstā sadācāriṇāṁ bhayaprado nahi
durācāriṇāmeva bhayaprado bhavati; tvaṁ
kiṁ tasmān nirbhayo bhavitum icchasi? tarhi
satkarmmācara, tasmād yaśo lapsyase,

IV yatastava sadācaraṇāya sa īśvarasya
bhṛtyo'sti| kintu yadi kukarmmācarasi tarhi
tvaṁ śaṅkasva yataḥ sa nirarthakaṁ khaṅgaṁ
na dhārayati; kukarmmācāriṇāṁ samucitaṁ
daṇḍayitum sa īśvarasya daṇḍadabhṛtya eva|

V ataeva kevaladaṇḍabhayānnahi kintu
sadasadbodhādapi tasya vaśyena bhavitavyaṁ|

VI etasmād yuṣmākaṁ rājakaradānamapyucitaṁ
yasmād ye karaṁ ḡhlanti ta īśvarasya
kiṅkarā bhūtvā satatam etasmin karmmaṇi
niviṣṭāstiṣṭhanti|

VII asmāt karagrāhiṇe karaṁ datta,
tathā śulkagrāhiṇe śulkaṁ datta, aparaṁ
yasmād bhetyaṁ tasmād bibhīta, yaśca
samādaraṇīyastaṁ samādriyadhvam; itthaṁ
yasya yat prāpyaṁ tat tasmai datta|

VIII yuṣmākaṁ parasparaṁ prema vinā 'nyat kimapi deyaṁ ṛṇaṁ na bhavatu, yato yaḥ parasmin prema karoti tena vyavasthā sidhyati |

IX vastutaḥ paradārān mā gaccha, narahatyāṁ mā kārṣiḥ, cairyyaṁ mā kārṣiḥ, mithyāsākṣyaṁ mā dehi, lobhaṁ mā kārṣiḥ, etāḥ sarvvā ājñā etābhyo bhinnā yā kācid ājñāsti sāpi svasamīpavāsini svavat prema kurvvityanena vacanena veditā |

X yataḥ prema samīpavāsino'śubhaṁ na janayati tasmāt premnā sarvvā vyavasthā pālyate |

XI pratyayībhavanakāle'smākaṁ paritrāṇasya sāmīpyād idānīm tasya sāmīpyam avyavahitam; ataḥ samayaṁ vivicyāsmābhiḥ sāmpratam avaśyameva nidrāto jāgarttavyaṁ |

XII bahutarā yāminī gatā prabhātaṁ sannidhiṁ prāptaṁ tasmāt tāmasiyāḥ kriyāḥ parityajyāsmābhi rvāsariyā sajjā paridhātavyā |

XIII ato heto rvayaṁ divā vihitam sadācaraṇam ācariṣyāmaḥ | raṅgaraso mattatvaṁ lampaṭatvaṁ kāmukatvaṁ vivāda irṣyā caitāni parityakṣyāmaḥ |

XIV yūyaṁ prabhuyīśukhrīṣṭarūpaṁ parichadaṁ paridhaddhvaṁ sukhābhilāṣapūraṇāya śārīrikācaraṇaṁ mācarata |

XIV

I yo jano'drḍhaviśvāsastaṁ yuṣmākaṁ saṅginam kuruta kintu sandehavicārārtham nahi |

II yato niṣiddham kimapi khādyadravyam nāsti, kasyacijjanasya pratyaya etādṛśo vidyate kintvadr̥dhaviśvāsaḥ kaścīdāparo janaḥ kevalam śakam bhuṅktaḥ|

III tarhi yo janaḥ sādharmaṇam dravyam bhuṅkte sa viśeṣadravyabhoktāram nāvajānīyāt tathā viśeṣadravyabhoktāpi sādharmaṇadravyabhoktāram doṣiṇam na kuryyāt, yasmād īśvarastam agr̥hlāt|

IV he paradāsasya dūṣayitastvam kaḥ? nijaprabhoḥ samīpe tena padasthena padacyutena vā bhavitavyam sa ca padastha eva bhaviṣyati yata īśvarastam padastham karttum śaknoti|

V aparāṅca kaścījjano dinād dinam viśeṣam manyate kaścītu sarvvāṇi dināni samānāni manyate, ekaiko janaḥ svīyamanasi vivicya niścinotu|

VI yo janaḥ kiñcana dinam viśeṣam manyate sa prabhuhaktyā tan manyate, yaśca janaḥ kimapi dinam viśeṣam na manyate so'pi prabhuhaktyā tanna manyate; aparāṅca yaḥ sarvvāṇi bhakṣyadravyāṇi bhuṅkte sa prabhuhaktayā tāni bhuṅkte yataḥ sa īśvaram dhanyam vakti, yaśca na bhuṅkte so'pi prabhuhaktyaiva na bhuñjana īśvaram dhanyam brūte|

VII aparam asmākam kaścit nijanimittam prāṇān dhārayati nijanimittam mriyate vā tanna;

VIII kintu yadi vayam prāṇān dhārayāmasterhi prabhunimittam dhārayāmaḥ, yadi ca prāṇān tyajāmasterhyapi prabhunimittam tyajāmaḥ, ataeva jīvane maraṇe vā vayam prabhorevāsmahe|

IX yato jīvanto mṛtāścetyubhayeṣāṃ lokānāṃ
prabhutvaprāptyarthaṃ khrīṣṭo mṛta utthitaḥ
punarjīvitaśca|

X kintu tvaṃ nijaṃ bhrātaraṃ kuto dūṣayasi?
tathā tvaṃ nijaṃ bhrātaraṃ kutastucchaṃ
jānāsi? khrīṣṭasya vicārasimhāsanasya sam-
mukhe sarvvairasmābhirupasthātavyaṃ;

XI yādṛśaṃ likhitam āste, pareśaḥ śapathaṃ
kurvvan vākyametad purāvadat| sarvvo janaḥ
samīpe me jānupātaṃ kariṣyati| jihvaikaikā
tathesasya nighnatvaṃ svīkariṣyati|

XII ataeva īśvarasamīpe'smākam ekaikajanena
nijā kathā kathayitavyā|

XIII itthaṃ sati vayam adyārabhya parasparaṃ
na dūṣayantaḥ svabhrātu rvighno vyāghāto vā
yanna jāyeta tādṛśīmihāṃ kurmmahe|

XIV kimapi vastu svabhāvato nāśuci
bhavatītyahaṃ jāne tathā prabhunā
yīśukhrīṣṭenāpi niścitaṃ jāne, kintu yo jano
yad dravyam apavitraṃ jānīte tasya kṛte tad
apavitraṃ āste|

XV ataeva tava bhakṣyadravyeṇa tava bhrātā
śokānvito bhavati tarhi tvaṃ bhrātaraṃ prati
premnā nācarasi| khrīṣṭo yasya kṛte svaprāṇān
vyayitavān tvaṃ nijena bhakṣyadravyeṇa taṃ
na nāśaya|

XVI aparaṃ yuṣmākam uttamaṃ karmma nin-
ditaṃ na bhavatu|

XVII bhakṣyaṃ peyañceśvararājyasya sāro
nahi, kintu puṇyaṃ śāntiśca pavitreṇātmanā
jāta ānandaśca|

XVIII etai ryo janaḥ khrīṣṭam sevate, sa eveśvarasya tuṣṭikaro manuṣyaiśca sukhyātaḥ|

XIX ataeva yenāsmākaṁ sarvveṣāṁ parasparam aikyaṁ niṣṭhā ca jāyate tadevāsmābhi ryatitavyaṁ|

XX bhakṣyārtham īśvarasya karmmaṇo hāniṁ mā janayata; sarvvaṁ vastu pavitramiti satyaṁ tathāpi yo jano yad bhuktvā vighnaṁ labhate tadarthaṁ tad bhadraṁ nahi|

XXI tava māṁsabhakṣaṇasurāpānādibhiḥ kriyābhi ryadi tava bhrātuḥ pādaskhalanaṁ vighno vā cāñcalyaṁ vā jāyate tarhi tadbhojanapānayostyāgo bhadraḥ|

XXII yadi tava pratyayastiṣṭhati tarhīśvarasya gocare svāntare taṁ gopaya; yo janaḥ svamatena svaṁ doṣiṇaṁ na karoti sa eva dhanyaḥ|

XXIII kintu yaḥ kaścit samśayya bhukṅkte'rthāt na pratītya bhukṅkte, sa evāvaśyaṁ daṇḍārho bhaviṣyati, yato yat pratyayajaṁ nahi tadeva pāpamayaṁ bhavati|

XV

I balavadbhirasmābhi rdurbbalānām daurbalyaṁ soḍhavyaṁ na ca sveṣāṁ iṣṭacāra ācaritavyaḥ|

II asmākam ekaiko janaḥ svasamīpavāsino hitārthaṁ niṣṭhārthañca tasyaiveṣṭacāram ācaratu|

III yataḥ khrīṣṭo'pi niṣṭacāraṁ nācaritavān, yathā likhitam āste, tvannindakagaṇasyaiva nindābhi rnindito'smyahaṁ|

IV aparañca vayaṁ yat sahiṣṇutāsāntvanayo rjanakena śāstreṇa pratyāśāṁ labhemahi

tannimittam̃ pūrvvakāle likhitāni sarvvava-
canānyasmākam upadeśārthameva lilikhire |

V sahiṣṇutāsāntvanayorākaro ya īśvaraḥ sa
evam̃ karotu yat prabhu ryīśukhrīṣṭa iva
yuṣmākam ekajano'nyajanena sārddham̃ man-
asa aikyam ācaret;

VI yūyañca sarvva ekacittā bhūtvā
mukhaikenevāsmatprabhuyīśukhrīṣṭasya
pīturīśvarasya guṇān kīrttayeta |

VII aparam̃ īśvarasya mahimnaḥ
prakāśārtham̃ khrīṣṭo yathā yuṣmān
pratyagṛhlāt tathā yuṣmākamapyeko
jano'nyajanaḥ pratigṛhlātu |

VIII yathā likhitam̃ āste, ato'ham̃ sammukhe
tiṣṭhan bhinnadeśanivāsinām̃ | stuvan̄stvām̃
parigāsyāmi tava nāmni pareśvara ||

IX tasya dayālutvācca bhinnajātiyā yad
īśvarasya guṇān kīrttayeyustadārtham̃ yīśuḥ
khrīṣṭastvakchedaniyamasya nighno'bhavad
ityaham̃ vadāmi | yathā likhitam̃ āste, ato'ham̃
sammukhe tiṣṭhan bhinnadeśanivāsinām̃ |
stuvan̄stvām̃ parigāsyāmi tava nāmni
pareśvara ||

X aparamapi likhitam̃ āste, he anyajātayo
yūyam̃ samam̃ nandata tajjanaiḥ |

XI punaśca likhitam̃ āste, he sarvvadeśino
yūyam̃ dhanyam̃ brūta pareśvaram̃ |
he tadīyanarā yūyam̃ kurudhvaḥ tat-
praśaṃsanam̃ ||

XII apara yīśāyipo'pi lilekha, yīśayasya
tu yat mūlam̃ tat prakāśiṣyate tadā |

sarvvajāṭīyanṛṇāñca śāsakaḥ samudeṣyati|
tatrānyadeśilokaiśca pratyāśā prakariṣyate||

XIII ataeva yūyaṁ pavitrasyātmanaḥ
prabhāvād yat sampūrṇāṁ pratyāśāṁ
lāpsyadhve tadarthaṁ tatpratyāśājanaka
īśvaraḥ pratyayena yuṣmān śāntyānandābhyāṁ
sampūrṇān karotu|

XIV he bhrātaro yūyaṁ sadbhāvayuktāḥ sarv-
vaprakāreṇa jñānena ca sampūrṇāḥ paras-
paropadeśe ca tatparā ityahaṁ niścitaṁ jānāmi,

XV tathāpyahaṁ yat pragalbhataro
bhavan yuṣmān prabodhayāmi tasyaikam
kāraṇamidaṁ|

XVI bhinnajāṭīyāḥ pavitreṇātmanā
pāvitanaivedyarūpā bhūtvā yad grāhyā
bhaveyustannimittamaham īśvarasya
susāṁvādaṁ pracārayituṁ bhinnajāṭīyānāṁ
madhye yīśukhrīṣṭasya sevakatvaṁ dānaṁ
īśvarāt labdhavānasmī|

XVII īśvaraṁ prati yīśukhrīṣṭena mama
ślāghākaraṇasya kāraṇam āste|

XVIII bhinnadeśina ājñāgrāhiṇaḥ
karttuṁ khrīṣṭo vākyaena kriyayā ca,
āścaryalakṣaṇaiścitrakriyābhiḥ pavit-
rasyātmanaḥ prabhāvena ca yāni karmmaṇi
mayā sādhitavān,

XIX kevalaṁ tānyeva vinānyasya kasyacit
karmmaṇo varṇanāṁ karttuṁ pragalbho na
bhavāmi| tasmāt ā yirūśālama illūrikaṁ yāvat
sarvvatra khrīṣṭasya susāṁvādaṁ pracārayaṁ|

XX anyena nicitāyāṁ bhittāvahaṁ yanna nici-
nomi tannimittaṁ yatra yatra sthāne khrīṣṭasya

nāma kadāpi kenāpi na jñāpitaṃ tatra tatra
susāṃvādaṃ pracārayitum ahaṃ yate |

XXI yādṛṣaṃ likhitam āste, yai rvārttā tasya na
prāptā darśanaṃ taistu lapsyate | yaiśca naiva
śrutaṃ kiñcit boddhuṃ śakṣyanti te janāḥ ||

XXII tasmād yuṣmatsamīpagamanād ahaṃ
muhurmuhu rñivārito'bhavaṃ |

XXIII kintvidānīm atra pradeśeṣu mayā
na gataṃ sthānaṃ kimapi nāvaśiṣyate
yuṣmatsamīpaṃ gantuṃ bahuvatsarānārābhya
māmakīnākāṅkṣā ca vidyata iti hetoḥ

XXIV spāniyādeśagamanakāle'haṃ
yuṣmanmadhyena gacchan yuṣmān ālokiṣye,
tataḥ paraṃ yuṣmatsambhāṣaṇena tṛptim
parilābhya taddeśagamanārthaṃ yuṣmābhi
rvisarjayiṣye, idṛśī madīyā pratyāśā vidyate |

XXV kintu sāmprataṃ pavitralokānām se-
vanāya yirūśālamnagaraṃ vrajāmi |

XXVI yato yirūśālamasthapavitralokānām
madhye ye daridrā arthaviśrāṇanena
tānupakarttuṃ mākidaniyādeśīyā
ākhāyādeśīyāśca lokā aicchan |

XXVII eṣā teṣāṃ sadicchā yataste teṣāṃ
ṛṇiṇaḥ santi yato heto rbhinnajātīyā yeṣāṃ
paramārthasyāmśino jātā aihikaviṣaye
teṣāmupakārastaiḥ karttavyaḥ |

XXVIII ato mayā tat karmma sādhayitvā tas-
min phale tebhyaḥ samarpite yuṣmanmadhyena
spāniyādeśo gamiṣyate |

XXIX yuṣmatsamīpe māgamanasamaye
khrīṣṭasya susāṃvādasya pūrṇavareṇa

sambalitaḥ san aham āgamiṣyāmi iti mayā
jñāyate|

XXX he bhrātrgaṇa prabho ryīśukhrīṣṭasya
nāmnā pavitrasyātmānaḥ premnā ca
vinaye'ham

XXXI yihūdādeśasthānām aviśvāsilokānām
karebhyo yadahaṁ rakṣām labheya
maḍiyaitena sevana-karmmaṇā ca yad
yirūśālamasthāḥ pavitralokāstuṣyeyuḥ,

XXXII tadarthaṁ yūyaṁ matkṛta īśvarāya
prārthayamaṇā yatadhvaṁ tenāham
īśvarecchayā sānandaṁ yuṣmatsamīpaṁ
gatvā yuṣmābhiḥ sahitaḥ prāṇān apyāyitum
pārayiṣyāmi|

XXXIII śāntidāyaka īśvaro yuṣmākaṁ
sarvveṣāṁ saṅgī bhūyāt| iti |

XVI

I kimkrīyānagarīyadharmmasamājasya par-
icārikā yā phaibīnāmikāsmākaṁ dharmma-
haginī tasyāḥ kṛte'ham yuṣmān nivedayāmi,

II yūyaṁ tām prabhumāśritām vijñāya
tasyā ātithyaṁ pavitralokārhaṁ kurudhvaṁ,
yuṣmattastasyā ya upakāro bhavitum śaknoti
taṁ kurudhvaṁ, yasmāt tayā bahūnām mama
copakāraḥ kṛtaḥ|

III aparaṅca khriṣṭasya yīśoḥ karmmaṇi
mama saha-kāriṇau mama prāṇarākṣārthaṅca
svaprāṇān paṅikṛtavantau yau priṣkillākkilau
tau mama namaskāraṁ jñāpayadhvaṁ|

IV tābhyām upakārāptiḥ kevalaṁ
mayā svīkarttavyeti nahi bhinnadeśīyaiḥ
sarvvadharmmasamājairapi|

V aparañca tayo rgrhe sthitān dhar-
mmasamājalokān mama namaskāraṃ
jñāpayadhvaṃ| tadvat āsiyādeśe khrīṣṭasya
pakṣe prathamajātaphalasvarūpo ya
ipenitanāmā mama priyabandhustamapi mama
namaskāraṃ jñāpayadhvaṃ|

VI aparaṃ bahuśrameṇāsmān asevata yā
mariyam tāmapi namaskāraṃ jñāpayadhvaṃ|

VII aparañca preriteṣu khyātakīrttī madagre
khrīṣṭāśritau mama svajātīyau sahabandinau ca
yāvāndranīkayūniyau tau mama namaskāraṃ
jñāpayadhvaṃ|

VIII tathā prabhau matpriyatamam
āmpliyamapi mama namaskāraṃ
jñāpayadhvaṃ|

IX aparaṃ khrīṣṭasevāyām mama
sahakāriṇam ūrbbaṇam mama priyatamaṃ
stākhuñca mama namaskāraṃ jñāpayadhvaṃ|

X aparaṃ khrīṣṭena parīkṣitam āpillim
mama namaskāraṃ vadata, āriṣṭabūlasya pari-
janāmśca mama namaskāraṃ jñāpayadhvaṃ|

XI aparaṃ mama jñātim herodiyonaṃ
mama namaskāraṃ vadata, tathā nārkiśasya
parivārāṇām madhye ye prabhumāśritāstān
mama namaskāraṃ vadata|

XII aparaṃ prabhoḥ sevāyām
parīśramakāriṇyau truphenātruphoṣe mama
namaskāraṃ vadata, tathā prabhoḥ sevāyām
atyantaṃ parīśramakāriṇī yā priyā parśistām
namaskāraṃ jñāpayadhvaṃ|

XIII aparaṃ prabhorabhirucitaṃ rūphaṃ
mama dharmmamātā yā tasya mātā tāmapi
namaskāraṃ vadata |

XIV aparaṃ asuṃkr̥taṃ phligonaṃ
harmmaṃ pātrabaṃ harmmim eteṣāṃ
saṅgibhrātr̥gaṇaṅca namaskāraṃ
jñāpayadhvaṃ |

XV aparaṃ philalago yūliyā nīriyastasya
bhaginyalumpā caitān etaiḥ sārddhaṃ
yāvantaḥ pavitralokā āsate tānapi namaskāraṃ
jñāpayadhvaṃ |

XVI yūyaṃ parasparaṃ pavitracumbanena
namaskurudhvaṃ | khrīṣṭasya dharm-
masamājagaṇo yuṣmān namaskurute |

XVII he bhrātaro yuṣmān vinaye'haṃ yuṣmābhi
ryā śikṣā labdhā tām atikramya ye vicchedān
viḡhnāṃśca kurvvanti tān niścīnuta teṣāṃ
saṅgaṃ varjayata ca |

XVIII yatastādṛśā lokā asmākaṃ prabho
ryīśukhrīṣṭasya dāsā iti nahi kintu
svodarasyaiva dāsāḥ; aparaṃ praṇayavacanai
rmadhuravākyaiśca saralalokānāṃ manāṃsi
mohayanti |

XIX yuṣmākaṃ ājñāgrāhitvaṃ sarvvatra
sarvvai rjñātaṃ tato'haṃ yuṣmāsu
sānando'bhavaṃ tathāpi yūyaṃ yat satjñānena
jñāninaḥ kujñāne□ cātatparā bhaveteti
mamābhilāṣaḥ |

XX adhikantu śāntidāyaka īśvaraḥ śaitānam
avilambaṃ yuṣmākaṃ padānām adho mard-
diṣyati | asmākaṃ prabhu ryīśukhrīṣṭo yuṣmāsu
prasādaṃ kriyāt | iti |

XXI mama sahakārī tīmathiyo mama
jñātayo lūkiyo yāson sosipātraśceme yuṣmān
namaskurvvante|

XXII aparam etatpatralekhakastart-
tiyanāmāhamapi prabho rnāmnā yuṣmān
namaskaromi|

XXIII tathā kṛtsnadharmmasamājasya mama
cātithyakārī gāyo yuṣmān namaskaroti|
aparam etannagarasya dhanarakṣaka irāstaḥ
kkārttanāmakaścaiko bhrātā tāvapi yuṣmān
namaskurutaḥ|

XXIV asmākaṁ prabhu ryīśukhrīṣṭā yuṣmāsu
sarvveṣu prasādaṁ kriyāt| iti|

XXV pūrvvakālikayugeṣu pracchannā
yā mantraṇādhunā prakāśitā bhūtvā
bhaviṣyadvādilikhitagranthagāṇasya
pramāṇād viśvāsena grahaṇārthaṁ
sadātanasyeśvarasyājñayā sarvvadeśīyalokān
jñāpyate,

XXVI tasyā mantraṇāyā jñānaṁ labdhvā mayā
yaḥ susaṁvādo yīśukhrīṣṭamadhi pracāryyate,
tadanusārād yuṣmān dharmme susthirān kart-
tuṁ samartho yo'dvitiyaḥ

XXVII sarvvajña īśvarastasya dhanyavādo
yīśukhrīṣṭena santataṁ bhūyāt| iti|

**Sanskrit Bible (NT) in IAST Script
(satyavedah|)
New Testament in Sanskrit Language; printed in
IAST Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in IAST script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

31769233-a0b6-5aba-900b-e7ab6b270e97